

амаль што зусім спыніўся, эканамічнае збліжэнне Польшчы з С. С. Р. Р. зрабілася актуальным. У польскай правай прэсе ўсё часцей пачалі зьяўляцца артыкулы на карысьць гэтага збліжэння. Навет у апошніх двух прамовах прэмьера Грabsкага, аб фінансавым крызісе, можна было між радкамі прачытаць аб неабходнасці збліжэння з С. С. Р. Р. Ён заявіў, што галоўнай прычынай эканамічнага крызіса ў Польшчы ёсць тое, што прамсловы райён не датарнаваны да ўнутранага рынку. Апрача гэтага польскія тавары, як па сваёй даражынці, гэтак сама і на гатунках, не вытрымоўваюць конкурэнцыі на заходнім рынку. Шлях для польскай прамсловасці ідзе толькі на ўсход. Польская прамсловасць можа існаваць толькі ў сувязі з С. С. Р. Р. Раней гэтак і было разлічана, што лодзінскія тавары разыходзіліся па ўсёй Расіі. У спакойны час з Польшчы в тэзілі ў Расію тавары прыблізна на 500 міл. руб., а цяпер гандлёвы абароты не даходзяць і 10 міл. руб. Толькі ў апошні час крыху павялічыліся, але і то ў Kredyt: саветы ўзялі прыблізна на 3 міл. дал. тавараў ад лодзінскіх прамслоўцаў і выдаілі ім вэксалі на 3—6 месяцаў. Але, ня ведама, як яны будуць плаціць па гэтых вэксалях.

Пытаньне аб эканамічным збліжэнні з С. С. Р. Р. было б надта простае, калі б гэтаму не перашкаджаў саветскі дзяржаўны лад, які не дапускае магчымасці правільных гандлёвых зносінаў. Англія, Нямеччына і Амэрыка ды інш. дзяржавы не гандлююць з С. С. Р. Р. не дзеля таго, што не маюць чым гандляваць або ня хочуць, але дзеля таго, што з саветаў гандляваць немагчыма. Англія першая падпісала з бальшавікамі гандлёвы дагавор. І калі ёй рабілі дзеля гэтага закліды, дык Л. Джорж, які ў гэты час быў прэм'ерам сказаў: „мы можа гандляваць і з людэадамі“. Але пасля аказалася, што з бальшавікамі не так лёгка гандляваць, як напрыклад, з афрыканскімі людэадамі. Дзеля бальшавікоў важны не гандаль, але комуністычная прапаганда за граніцай. Усе іхнія гандлёвыя прадстаўніцтвы былі толькі крыніцамі прапаганды. Праз іх ідуць усе грашавыя падмогі на агітацыю. Гэта ўзапраўды агенцтва маскоўскага комінтэрна, на чале якога стаіць Зіноўеў. Немцы, якія добра ведаюць варункі расійскага жыцця, нічога не маг і зрабіць з бальшавікамі і адмовіліся ад усіх прапанаваных канцэсіяў. Адна толькі Амэрыка вытрымала характар. Яна заявіла, што пакуль у Расіі будзе панавіць камуністычны тэрор, пакуль ня будзе грамадзкай свабоды і нашаны прыватнай маемасці, ня можа быць і гутаркі аб гандлёвых і прамсловых зносінах з С. С. Р. Р. Аб гэтым, ведама, хутка праканаецца на сваёй уласнай ску-

УВАГА, сяляне-земляробы!

Хто хоча карысна замяніць свае суроўды з даплатай, або без даплаты, няхай вышле іх з поўным давер'ем да адзінае сялянскае ткальні „Włókno“ Lwów, Zamarystynowska 36. (za mostem kolejowym).

У Замен за лён, каноплі, пражу, воўну, даем усеякага роду палотны, фабрычныя і ўласнага вырабу, абрусы, ручнікі, хусткі зімовыя, сукна і барханы.

Спяшыце і пераканайцеся, што Ваша праца не прападзе марна.
Ня верце непраўдападобным абяцанкам розных фірмаў, каторыя робяць крыклівыя рэклямы.

Жадайце абразцоў і ценнікаў—вышлемо дарма. Прымаем агенатаў на дагодных варунках. Для рукадзельных коопэратыўных супалак і гаспадарчых,—спэцыяльныя ўмовы.

ры і Польшча. Гандлёвыя зносіны з бальшавікамі дадуць ёй больш клопату, як карысьці. У гэтым вое і ўся трагедыя палажэння Польшчы. Яна можа гандляваць толькі з С. С. Р. Р., але саветскі лад у С. С. Р. Р. перашкаджае ёй у гэтым.

Змяніўся, быццам настрой і ў С. С. Р. Р. Справа ў тым, што з падпісаньнем заходняга дагавора і ўступленьнем Нямеччыны ў Лігу Находаў аслабела прыцельская сувязь Нямеччыны з Саветаўмі, якія аканчальна ізаляваны. Наладжываецца агульны антысаветскі фронт. Бальшавікі не скрываюць усіх шкодных для сябе рэзультатаў, якія выплываюць са згоды Нямеччыны з Англіяй і Францыяй. Дзеля гэтага яны стараюцца перашкодзіць паразуменьню Нямеччыны з Францыяй і Англіяй, пакуль яшчэ ня позна. А тутакurat падварвуўся спрыяючы палітычны настрой у Польшчы, якія таксама мае падставы незадаваленьня з прычыны паразуменьня Нямеччыны з саюзнікамі, дзеля таго, што гэтае паразуменьне аслабляе немцам рукі на ўсходняй граніцы.

Бальшавікі, увесь час цкаваўшы праці Польшчы, якая стаіць на іхнім шляху на захад, адразу зрабіліся яе прыцелямі, хочучы выкарыстаць Польшчу дзеля сваіх палітычных мэтаў. Саветскі камісар заграічных справаў Чычэрын, едучы ў Заходнюю Эўропу, каб перашкодзіць падпісанню заходняга пакта, згодзіўся паехаць у Варшаву і асабіста спаткацца з польскім міністрам заграічных справаў Скінськім. Яго ў Варшаве прынялі вельмі добра. Адбыўся рад паседжаньняў. Большая частка польскай прэсы, прыняўшы заяву Чычэрына шчыра, будзе шырокія пляны будучай польска-саветскай прыязні. Але трэба ў гэтым сумлевацца. Пакуль бальшавікі застаюцца бальшавікамі, усеякая з імі прыязнь можа зрабіць толькі шкоду.

N.

Палітычная хроніка.

У Польшчы.

За 5 гэтага месяца Міністэрства Скарбу прадставіла ў Сойм бюджэт дзяржавы на 1926 г. Даходы бюджэтам прадбачаны ў суме 1.889.363.878 злот, выдаткі—1.887.947.049 злот. Выдаткі зьменшаны на 277.955.172 злот. Найбольшы выдатак прыходзіцца на ваеннае міністэрства — 600 міл. злот. (болей 35 працэнтаў усей перадбачанай сумы выдаткаў). Калі-ж прыняць пад увагу, што ў ліку выдаткаў і другіх міністэрстваў ёсць расходы на ваенныя патрэбы, дык аказацца, што разам ваенныя выдаткі дасягаюць 50 прац. усяго расходнага бюджэту. На народную асьвету выдаецца ў два разы меней: на міністэрства асьветы асыгнуецца 315 500.000 зл.

Бюджэт значна зьменшаны праці прошлага году; агулам бюджэт зьменшаны на 190 міл. злот.

За 4 г. м. ўвечары ў вострае ў Ломжы ўзняўся бунт арыштаваных. Вязьні забарыкаваліся ў адной з камер і патрэбавалі зьязьнення. Пры гэтым кавалкамі зьлезла прававалі выламаць дзьверы. Паліцыя прыбуўшая на помач знайшла востраг у поўнай цемры, бо дроты ад электрычнага асьвятленьня аказаліся перарэзанымі. Прышлося ўжыць аружжа. Стрэлялі перш ў гару, для пастраху, пазьней у камеры. Некалькі арыштантаў ранена, адзін забіты.

Польскі лоты, як ведама апошнія часы, пасьяа спадку — крыху праўляецца. Але ў зьвязку з гэтым

зьявілася патрэба перагляду і зьмены ўсёй эканамічнай палітыкі Польшчы. Дзеля апрацаваньня ўрадовых закона-проектаў па гэтым пытаньням выбрана спецыяльная эканамічная рада, у якую ўвайшлі апрача прадстаўнікоў ураду—прадстаўнікі ўсіх галінаў эканамічнага жыцця і фінансавых сфэраў Польшчы. Рада займецца абгаварваньнем эканамічных пытаньняў.

ЗА ГРАЏАЙ.

Нямеччына. У часе пабыту тут Чычэрына абгаварываліся ўсе пытаньне зьвязаныя з узаемаадносіннамі Расіі і Нямеччыны. Як па ведамаляюць нямецкія газеты, шмат пытаньняў вырашаны ў сэнсе пажаданым для абедзвюх старон. Гандлёвы дагавор будзе падпісаны Чычэрын сьверджае, што Саветы зусім ня маюць на мэце перашкаджаць у ле заграічнай палітыцы. Эканамічная згода Саветаў з Польшчай ні ў якой меры не скіроўваецца праці Нямеччыны.

У нямецкай прэсе ўсё часцей раздаюцца галасы за „рэвізію ўсходніх граніц“. Гутарка ідзе аб т. зв. Гданскім калідоры. Падаецца навет праект замяніць з Польшчай гэты калідор на Клайпэду. Адначасна з гэтым высюўваюцца прэтэнсыі і на Клайпэду.

Турцыя. У зьвязку з пытаньнем аб Масуле—туркі пачалі гатовіцца к магчымай вайне з Англіяй. Праводзіцца часыцінная мабілізацыя. На граніцы Іраку (па суседзтву з Масулам) концентруюцца войскі. У барацьбе туркам, як інфармуюць, мае памагаць Расія. За апэтыты ангельцаў на масульскую газу—як-бы ізноў не разгарэўся пажар...

Мароко. Французы і гішпанцы бьюць кабілаў. Занята шмат месцовасьцяў і гарадоў. Занята ўжо сталіца Абд-Эль-Крыма—Аджыр.

Чэхаславакія. Міністэрства заграічных справаў зьявіўся да Нямеччыны з прапозыцыяй заключэння дагавора аб нятыкальнасьці чэскіх граніцаў. Крок гэты вызваны тым, што праект „гарантыйнага пакта“ не абыймае граніц Чэхіі (як і Польшчы) з Нямеччынай і чэхі хочучы забясьпечыць свае граніцы сепаратным дагаворам. Заграічная прэса лічыць гэты крок Бэнэша няўдачным і, галоўным чынам, шкодным для Польшчы.

Панас і Тадорка.

Ці далёка да Лепля, Тадор?—пытаўся сьляпы Панас свайго павадыра, малага мальца гадоў васьмь.

— А! я колькі разоў ужо казаў... недалёка, адчапіся ўжо!

Ішлі цяжка ступаючы, сьляпы за відучым па гарачым пяску.

Дарога, што колькі крокаў, віляла ў бакі абыходзячы балоты, завані, сажалкі.

Пот з іх ліўся ручком, асабліва змучаным чуўся малец. Сьляпы быў моцным мужыком, сярэдніх гадоў, у армяку, паверх кашулі і штаной палатняных, босы; праз плечы, на матузу, вісела вялікая торба.

Падпіраючыся тоўстым кійком, які быў падпору яго і абаронай ад сабак, Панас другою рукою трымаўся за правую руку Тадоркі.

Тадорка быў зусім дрэнна апрануты: адна кашуля ды штаны і тыя парваныя; твар запалены, жоўта-цёмны ад сонца, валасы як лён.

Тадорка відаць быў нечымсь незадаволены, бо на запытаньні Панаса не хацеў даваць адказу, на т „агрызаўся“.

Панас моцна сьцісьне тады руку яго, аж сыкне малец і сьціхне ўраз-жа.

— Сядзем на гэтым узгорку, прагаманіў Тадорка і стаў.

— Чаму? — запытаўся незадаволена Панас.

— Далей немагчыма йсьці гэткай пякотай.

— А я кажу ідзі! У Леплі адпачнем! — гаркнуў сьрдзіта Панас і сьціснуў моцна руку мальцу,—той аж прысеў ад болю.

— Непайду, хоць ты трэсьні! Есьці хачу і адпачыць!

— Вядзі ў засены!

Недалёка было дрэва. Тадорка падвёў туды Панаса і сеў змучаны на траву,—за ім абмацаўшы кійком мейсца сеў і Панас.

— Дай есьці! Сам усю дарогу жор, як не ў сябе! — са злосьцю „скуліў“ Тадорка; Панас дастаў цвёрдую гамолку падпаднага сачня, ткнуў яму, абмацаўшы, у самы твар.

— Давіся, каб цябе парун!

— Ня тыкай гэтак да твару, бо і я тыкну! — зьлаваўся малец: — Што гэта мне сухі хлеб. Давіся ім! Сам, дык гарэчку п'е, мясам заедае!

Панас і запраўды піў ужо проста з бутэлькі сівуху і заедаў хлеба з мясам.

Здаўна ўжо ня было ладу паміж імі: Панас „лёгкаважнў“ павадыра і толькі сябе даглядаў,—піў і еў добра; Тадорка напоўгалодна ледзь жыў. Сягоньня, выведзены з цярглівасьці, ён сьмела агрызаўся.

— Сам п'е, халера, а...

— Ты ня лайся! — уздаваўся Панас і хочучы скапіць за валасы Тадорку, рукою махануў у паветры,—той спрытна адхінуўся і ўскочыў

сьрдзіта пазіраючы на Панаса, які рукамі, пасьяля кійком, шукаў яго, знячэўку хочучы зьлавіць або ўдарыць мальца.

— Заставайся-ж тутака, калі ты гэтакі! Няхай цябе чэрці ўжо водзяць, а не я! — крычэў насмешліва-злосьна Тадорка, адыходзячы дарогай да Лепля.

Тут толькі ўсхапіўся Панас, што дрэнна зрабіў; галава запрацавала, хапіла злосьць.

Забіў-бы, здаецца, мальца, але той далёка адыйшоўся,—а самому сьляпому ні з мейсца... Лепля далёка...

— Тадорка, дзяцёнак! Хадзі, на! Я-ж толькі сьмяяўся з цябе, а хацеў даць мясца ды хлеба і табе! Хадзі, ня дурься, каток! — прасіў Панас.

— Досыць ужо мне ад цябе цярдэць! Прападзі ты!

Панас бычыў, што не на жарт думае Тадорка ўцячы,—злосьць кіпела ў ім, але...

— Галубок, Тадорка, выбачі! перапрашаю цябе каток! — прасіў ён, робячы голас ветлівым.

— Досыць абяцанак, ня веру табе!

Чуў Панас па голасу, што Тадорка далёка ўжо. Павебра паказывала, што блізка ноч...

— Хадзі, каток! Вып'еш, пад'ясі; давядзі да Лепля, а там ужо як захочаш!

Швайцарыя. У Жэневе закончылася чарговая VI сесія Лігі Народаў.

Пытанне аб гарантыйным пакту не вырашана і перададзена на канферэнцыю паслоў заінтарэсаваных дзяржаваў. Аднак прыняцтва выясьнілася, што пакт агранічыцца толькі заходнімі граніцамі Нямеччыны.

Справа аб Масуле таксама нявырашана. Туркі катэгарычна заявілі, што буццэ з аружжам у руках бараніць свае правы на гэтую правінцыю.

У Локарно з'ехаліся дэлегаты Англіі, Францыі, Нямеччыны і Бэльгіі. Гэта першая канферэнцыя, на якой немцы засядуць за агульным сталом народаў побач з пераможцамі, як роўны з роўным.

У зьвязку з канферэнцыяй сюды прыехаў сакратар савецкага пасольства ў Парыжу, які будзе данасіць Савецкаму ўраду і Чырвонаму аб ходзе канферэнцыі.

Англія. Справа Масула, падзеі ў Кітаі, канферэнцыя „пактавая“—вось актуальныя агульна-палітычныя пытаньні. У ўнутраным жыцьці—найбольшае ўражаньне вызвае ажыўленьне ў працы лібэралаў і партыі працы, а галоўным чынам прэкт радыкальнай зямельнай рэформы састаўленай Ллойд-Джорджам.

Літва. У зьвязку з літоўска-польскай канферэнцыяй у Копэнгагене—ў Літве наступіла зьмена міністэрскага кабінэту. Сярод літоўскага грамадзянства шырыцца імкненьне да згоды з Польшчай.

Агляд прэсы.

У зьвязку з прыездам у Польшчу „таварыша“ Чычэрэна, уся правая польская прэса не перастае пляць яму, а разам з ім і С.С.Р.Р., хвалебныя гімны. Толькі адна віленская газета „Słowo“ займае сярод гэтага дружнага хора зусім асобную пазыцыю і востра выступае проці польска-савецкага паразуменьня.

У артыкуле „Wobec wizyty p. Czerwina“, зьмешчаным у № 225, газета падводзіць усе плюсы і мінусы гэтага паразуменьня. Зусім слухна аўтар бачыць у ім больш мінусаў, чым плюсаў.

„Англія навучаная ўласнай практыкай, зразумела тую небяспеку, якой зьяўляецца бальшавізм для сьвета і дзеля гэтага йдзе ў кірунку ўтварэньня ў Эўропе антыбальшавіцкага фронту... Ня трэба забывацца, што на дапамогу ў справе ўтварэньня гэтага фронту, Англія найбольш разьлічае на Нямеччыну, ня трэба таксама забывацца, што Польшча знаходзіцца напярэдадні перагавораў з Нямеччынай і невядома яшчэ чаго зажадае апошняя ў справе нашых заходніх межаў.

„Эўропа пачала прабуджацца ад летаргіі першых пасляваенных гадоў, яна пачула ў сабе сумленьне, знайшла ізноў пачуцьцё Дабра і Зла. Магчыма, што гэта найўнасць, але здаецца, што ня толькі матэрыяльныя інтарэсы, ня толькі страх перад нацыяналізацыяй сьродкаў прадукцыі і транспарту“.

прымаючы ролю пасрэдняга паміж Францыяй і Савецкамі, стала на старане Зла. Нажаль гэта праўда, бо перагаворы аб паразуменьні зьяўляюцца брамай для мірнага наступленьня бальшавізма ў Эўропу.

Мы зьбіраемся адчыніць дарогу ў Эўропу навале страшнейшай чым турэцыя і татарскія, бо не варожай веры, а толькі поўнаму няпрызнаньню Бога і ўселякай рэлігіі, ня чужой цывілізацыі, а зьдзічэньню і звыраджэньню, ня іншай этыцы, а гнілі маральнай—на згубу Эўропы, але перадусім на згубу сваю ўласную. Запраўды цьвярозы голас!

У С. С. Р. Р.

„Грабь награбленное“.

22 г. м. у Слуцку сярод белага дня было аграблена дзяржаўнае казначэйства, пры гэтых абставінах: у гэты дзень, асабліва многа народу было ў казначэйстве. Сталі шум, гоман. Урадоўцы вельмі „недалікатна“ выразілі жаданьне каб усе супакоіліся. На гэта з народу пачулася: „што, яны будуць на нас крычэць? Бій іх! Бій бальшавікоў!“ Усе прысутныя кінуліся на ўрадоўцаў і пачалі іх біць, а пад шумок — кучка людзей дабралася да касы. Пачаўся рабунак. Вызваны атрад ГПУ абкружыў будынак, і пачалася лоўля рабавальшчыкаў.

Што-ж: „цягаў воўк, пацягнулі і ваўка“ як кажа прыказка. Бальшавік самі ўсюды крычэлі „грабь награбленное“. А хто болей награвіў як не яны? Ну і грабяць... толькі ўжо іх...

Выбух у казармах.

28 г. м. у артылерыйскіх казармах у Бабруйску здарыўся выбух снарадаў. Лічым, што гэта кім-небудзь зроблена сумьсьля. Аднак вінавацьцаў не знайшлі.

Масавыя арышты.

Чым слабеі чыне слабе ўлада, тым мацнейшы бывае тэррор. У страху, кажучы, вялікія вочы. І баючыся за свой лёс, слабы ўрад заўсёды і ўсюды сочыць і бачыць ворагаў. Бальшавіцкая ўлада ня надта добра сябе чые „Знает кошка чье мясо съела“. І баючыся, каб ня прыйшлося хутка здаць рахунак за тое, што зрабілі—куністы пільна сочаць ворагаў. Аднаго слова даволі і—„пажалуйце ў кутузку“. Арышты адбываюцца масамі Дзсяткі

ДУБ і ГАРБУЗ.

(З баек Красіцкага).

Калі ўжо варыву пасьпець прыйшла пара,—

Ты доўга рос?

Гарбуз у дуба запытаўся, „Сто лет“.

— А я вось у сто дзён, дык вырас як гара!

„Што толку ў тым, што хутка так вялікім стаўся“,

Дуб кажа:

„Сталецьці я жыву, бо рос памаленьку, нязначна.

„А ты вось—хоць вялікі, дый, кажучы, вельмі смачны

„І харавом сваім сльвеш

„Як хутка гэтак вырас, так хутка і памрэш!“

І шмат каму ў наш век

Трэ' памятаваць праўду гэту,

Што чым хутчэй дабіўся славы чалавек—

Хутчэй тым канец ў Лету

Б. Друці.

тысяч людзей, няма ведама за што, гвіюць ў турмах ў ссылках. Не спадабуся чэкісты і — даволі. Турма абясьпечана. У Барысаве, напрыклад, 27 г. м. былі арыштаваны ўсе большыя інтэлігэнтныя жыхары. За што? „по подозрению“. З іх асоб 10 праз цару дзён звольнілі, (нават і там звольнілі! Відаць не маглі-ткі прычапіцца!)—але рэшты трымаюць у турме.

Усе для... вайны.

„Красная Звезда“ паведамляе што заступнік Фрунзэ—Уніліхт на паседжаньні наркома выступіў з праектам мілітарызаванай прамысловасьці. Па яго тлумачэньню падатоўка ўсяго краю да вайны зьяўляецца галоўнай мэтай дзяржаўнай сыстэмы Савецкай Расіі. Праэкт прыняты.

Бальшавікі запанавалі дзякуючы лезунгу „далоў вайну“. А цяперка—вышла шыла з мяшка: усе для вайны!

Спаскуджанай царквы ня трэба.

Уначы на 22 г. м. у Рагачове спаліўся будынак быўшай царквы, у якім бальшавікі зрабілі кінэматограф. Абвінавачваюць жыхароў, якія былі вельмі абураны прафанаванай сьвятыні. Даконваюцца масавыя арышты.

Вынікі савецкага выхаваньня.

Да жыхара вёскі Гарбачы — Ка-

Дзеля галоднага аргумэнт „вып'еш і пад'ясі“ — наймацнейшы; Тадорка болей ня думаў. Вярнуўся да Панаса, прысеў і кажа:

— Ну давай выпіць ды пад'еьці, калі так! Панас дакрануўся да яго слабога цела рукамі і раптоўна сьціснуў, як ціскамі таго за шыю, ушчаміў галаву Тадоркі паміж ног, ды кіём пачаў біць па хрыбце і нагах малюцьцявых.

Той схапіўся, каб вырвацца, уцячы — было ўжо позна! сьціснутую нагамі Панасавымі галаву ня мог павярнуць, — тулавам трапяталі толькі, танцуючы канвульсыўна ад болю...

Панас выліваў усю сваю злосьць на ім; пляціў яму за свой перад гэтым, страх, за сваю знявагу і просьбы... Біў і біў, кажучы злосна:— Вось табе выпіўка! Вось табе закуска, каб цябе пярэнь лепей!

— Ай, ратуйце!!! — крычэў Тадорка трапечучы.— Дзядзенька, Панасачка; родненькі пусьці! — Ці будзеш уцякаць, каб цябе.

— Не, родненькі! Ой, ратуйце!!! Ня буду... пусьці!

— Ня веру цяпер табе, — казаў Панас, паклаўшы кіёк; дастаў дзягу доўгую, якой быў падпярэзаны, сьціснуў абедзьве рукі Тадоркавы разам, зьвязаў іх моцна, і канец зачапіў за свой поас ад штаноў, які быў даволі моцным, і тады аслабаніў Тадорку. Той разам кінуўся ў бок... Памыліўся, — ня мог ужо ўцячы: Панас злосна сьмяяўся.

— Цяпер я цябе маю, галубок, пад нагой! —

казаў Панас і сеўшы пачаў спакойна цягнуць гарэлку з бутэлькі, ды заедаць смачна,—малюцьця нічога не даваў і той хліпаў, лежачы на пожны, ля боку Панасавага; ня мог цэлам крануць: усе было кійком абабіта.

Спаражніўшы бутэльку, Панас чуў сябе лепей, на'т вясёлым зрабіўся. Падняўшыся, ён пацягнуў за сабой на дзязе Тадорку, які ўстаў, стогнучы ад болю.

— Ну вядзі да Лепля, калі ня хочаш быць бітым!

Тадорка крануўся моўчкі...

Надходзіў вечар. Да Лепля было вярсты тры. Тадорка са зьвязанымі назад рукамі, вёў Панаса, які важна папіраўся кійком, хістаючыся на бакі.

Чуючы што Тадорка паслухмяна вядзецца. Панас на'т спробаваў пляць, але зараз-жа ўстрымаўся, бо нешта такое, мо' сумленьне, непакоіла ягонаю душу. Рабіўся неспакойным чагосьці. Ішлі... Дарога віляла, каб не зачаліць гдзе макраты: мінала балоты з вужакамі, парузынікі з ваўкамі, вазьры з рыбаі, і прарэзаўшы прасьцей Селішчы зьблізілася да берагу глыбокае і чыстае ракі Вульлянкі.

Тут быў ля' самай дарогі страшэнны абрыў... Ледзь плянецца ад слабасьці і болю Тадорка. Рукі, сьціснутыя дзягай, набраклі і наліліся крывёй — іх ён ад болю ня чуў зусім...

Раптам ён стаў. За адзін крок быў страшэнны абрыў... Зьвіз у зьяла прорва.

Што стаў! — крыкнуў п'яны Панас, корчучы з сябе вялікага начальніка.

— Не магу далей — змарыўся... — Брашы, сабака! падганю ізноў! Вядзі, каб цябе пярэнь!

Кійком узмахнуў наўперад і трапіў па нагах Тадоркавых.

— Ай! — крыкнуў малец і... заваліўся... За ім страціў раўнавагу п'яны Панас і... заваліўся ўніз галавой. За ім шмыгнуў, дзягай прычэплены за штаны, Тадорка...

...Ба-бух!!! Рака адазвалася па свому, прыймаючы ў свае нетры абыдвух...

...Нешта айкнула слаба, тонкім галаском, як Тадорка...

Ахнула глуха страшна, як Панас, і пабегла ўсюды паведамляць аб страшэнным здарэньні...

А Лепля, асьвечаны заходзячым сонцам, тануў у садох; царквы залочаны кувал маніў да сябе пілігрымаў ня бачучы і ня чуючы здаруўшагася няшчасця...

Толькі вялікі звон касьцёлу адазваўся тры разы влалучым, задлушчым і сумна-чулым тонам, як-бы шкадуучы беднага павадыра Тадорку і п'янога сьляпога Панаса.

А. В.

алеўскага прыехаў 23 г. м. у госьці яго сын Янка, які служыў на фабрыцы ў Маскве. Угледзіўшы падчас абеду, на сьценцы абраз Маткі Боскай Чэстахоўскай, Янка пачаў кпіць з веры і бацькі, пытаючыся яго, ці ён і дагэтуль яшчэ верыць байкам аб Богу і сьвятых. У спрэчцы разгневаны бацька адчыніў дзьверы і казаў сыну йсьці вон. У адказ Янка схпіў сякеру і ударыў ёй па бацькавай галаве так крэпка, што той і ня зігнуў. Матка, якая кінула была на дапамогу бацьцы—дастала такжа. Яна таксама хутка памерла ад ранаў. Добры сыноч упёк, баючыся расправы сялян—суседзяў.

Вось якія вынікі дае выхаваньне моладзі ў камуністычным духу. Бога—няма; сьвятых—далоў! А бацьку з маткай—сякерай па галаве!

Абы жыў і панавуў Троцкі і кампанія чырвоных цароў! Нядарма іх сыпг — чырвоны: кроў і кроў. Вось іх ідэал.

Сьмертныя прыгавары чырвонаармейцам.

У ваенным судзе закончыўся разбор справы аб бунце ў чырвонаармейскай крэпасці Купскі. Там чырвонаармейцы ўзбунтаваліся проці камсаства і забілі некалькіх камандзіраў, ў тым ліку — камэнданта крэпасці. 16 краснаармейцаў прыгаворана да расстрэлу, 40 на доўгія гады катаргі, а 9 выкінуты з арміі.

Добрыя мусіць камандзіры і добрыя парадкі, калі людзі не баючыся расстрэлу — бунтуюцца.

Навіны у тры радкі.

—29 верасьня памёр ў Парыжу вядомы францускі палітычны дзеяч Лявон Буржуа.

— На апошнім кангрэсе ангельская рабочая партыя 2.954.000 галасамі проці 321.000 адмовілася ад супрацоўніцтва з камуністамі.

— Урад Грэцыі пастанавіў распусьціць парлямэнт, дзеля таго што ён страціў давер'е народу.

— У Букарэсьце адбылося ўрачыстае абвешчаньне аўтокефальнага патрыярхату румынскай царквы.

— У паўднёва-амерыканскіх штатах паводка заліла 25.000 гэкт. зямлі. Каля тысячы вёсак заліта вадой.

— Каля Нью-Йорка затанула амерыканская падводная лодка I 51. Увесь экіпаж загіннуў.

— 5. X у Рэвалі выпаў першы сьнег. Падчас буры ў парках і на бульваргах паламана шмат дрэваў.

— Падчас буры ля берагоў Эстоніі, з маякоў былі заўважаны захопленыя бурой савецкія вайсковыя судны, падаючыя трывожныя сыгналы.

— Перагаворы аб абмене палітычнымі арыштантамі паміж польскім і літоўскім Чырвонымі Крыжамі скончыліся памысна. Абмен адбудзецца 23. X ў Аранах.

Мутэйшая хрохіка.

Арышт кс. Гадлеўскага. Уначы з 29 на 30 верасьня г. г., па загаду Сьвэнцянскага сьледавацеля, паліцыя арыштавала ў Жодзішках ксяндза-беларуса Гадлеўскага, якога прывязалі ў Вільню і пасадылі ў Лукішскую турму. Абвінавачваюць яго па 180 арт. п. 1 К. К. Як вядома, кс Гадлеўскі ўжо быў раз арыштаваны ў чэрвені месяцы г. г., але тагды яго звольнілі пад залог у 1.000 зл.

Новая ахвяра Луцкевіча. 18 верасьня г. г. Віленскі Акружны Суд разглядаў справу адказнага рэдактара газэты „Сялянская Праўда“ Антона Войціка, якога абвінавачвалі ў зьмяшчэньні ў трох нумароў газэты правакацыйных і варожых адносна да дзяржавы артыкулаў. Суд адбыўся пры зачыненых дзьвярох. Антон Войцік быў прызнаны вінаватым і дастаў год турмы.

Нават не пералічыць ужо колы такіх ахвяраў А. Луцкевіча сядзіць на Лукішках!

Зьезд старавераў. У дні 14, 15, 16 і 17 кастрычніка ў Вільні адбудзецца першы зьезд старавераў са ўсей Польшчы. Паседжаньня зьезду будуць адбывацца ў царкве на Новым Сьвенеце.

Новы паштовы тарыф. У № 99 „Dzien. Ust.“ апублікавана распараджэньне аб увядзеньні новага паштовага тарыфа. Вага звычайных пісьмаў, перасылаемых у межах Польшчы, павялічана да 500 грамаў. Пісьма вагой да 20 гр. будуць аплачывацца па 15 грош. ад 20 да 250 гр.—па 30 гр. і ад 250 да 500 грам. па 60 гр.

Кватэрны мораторыум. Міністэрства Справадлівасьці ўнясло ў Сойм праект кватэрнага мораторыума на час ад 1 кастрычніка г. г. да 1 студня 1926 г. У працягу гэтага часу аплата за кватэры ня будзе павялічывацца і застанецца такой, якая была да 1 кастрычніка г. г.

Візы ў Амэрыку. Амэрыканскі консул падаў да агульнага ведама, што гэт. зв. „регімі“ з Канады маюць моц толькі ў працягу 5 месяцаў ад дня выдачы. Большая частка, гэтых „регімі“, атрыманыя у Польшчы, ужо страцілі вартасьць. Прасрочаныя „регімі“ трэба адаслаць у Канаду, дзе іх можна лёгка абмяняць на новыя.

Экзамены за 7 клясаў пачатковай школы. Прашэньня адэкстэрнаў аб дапушчэньні іх да экзаменаў за 7 клясаў пачатковай школы прымаюцца школьнымі інсэктарамі да 10 г. кастрычніка. Да прашэньня трэба далучыць гэтыя дакумэнты: мэтрыку нараджэньня, школьнае пасьведчаньне, уласнаручна напісаны жыцьцёвы і фатаграфію. Аплата за экзамены ўносіцца кіраўніку школы, у якой будзе адбывацца экзамен.

Новы куратар. 1-га кастрычніка ў Вільню прыехаў новы куратар школьнага вучэбнага п. Рыневіч.

Курс на грошы. 6 кастрычніка прыватная біржа плаціла за даляры, па 6 зл. 8 гр., за 10 рублёў золатам 31 злот.

Арышт рэдактара „Бальшавіка“. Палітычная паліцыя ў Вільні арыштвала сябра камуністычнай партыі Заходняй Беларусі, які быў рэдактарам нелегальнай газэты „Бальшавік“.

Лісьмо у рэдакцыю.

Паважаны Пане Рэдактар! Будзьце ласкавы надрукаваць у сваёй газэце гэтых колькі слоў:

Ня маючы ведама, ніякіх іншых аргументаў у змаганьні з Часовай Беларускай Радай, як прадстаўніцай часткі беларускага грамадзянства з палёнафільскай ідэалёгіяй, віленскія поўкамуністычныя газэты абкідаюць мяне і тых, хто належыць да Часовай Беларускай Рады вулічнай лаянкай і інсинуацыямі. Ня думаем, ведама, каб людзі спад сьцягу камітэрна, наагул, маглі аднесьціся да сваіх палітычных праціўнікаў больш прызваіта. Яны гэтага не патрапяць і дзеля гэтага большасьць у выступленьняў мы пакідалі без адказу. Ды й не было з кім спрачацца. Адказныя рэдактары гэтага выдавецтва,—або дзеці (вучні гімназіі) або асобы, якія закрываюць сабой павадыра і фактычнага рэдактара розных „Думак“, „Беларускіх Доляў“, „Жыцьця Беларуса“ і г. п. А. Луцкевіча. У большасьці яны або уцяклі, або сядзяць у вастрозе за сваю лёгкавернасьць, з якой аддалі сваё прозьвішча пад загад п. Луцкевічу. Цягнуць іх з нашага боку да адказнасьці мы лічылі безчалавечным.

Проці п. Л., мы колькі разоў выступалі ў прэсе зусім выразна абвінавачваючы яго ў калечаньні беларускай моладзі і думалі, што гэтакім чынам мы прымусім яго пацягнуць нас да судовай адказнасьці. Аднак п. Луцкевіч не зьмяніў сваёй тактыкі і далей вядзе грубую лаянку на старонках сваёй часопісі. З другога боку, мы на судовым

шляху ня можам нічога зрабіць гэтаму пану, бо дзеля таго што, як усе „дзясачы“ гэтыя гатунку, ён закоспіраваны і укрываючыся за плячыма статыстаў, не падпісвае сваіх інсинуацыяў.

Дзеля таго, што грубая напасці п. Луцкевіча трываюць і далей, не застаецца мне і маеі групе нічога іншага, як падаць да агульнага ведама, што на ўсялякія далейшыя ягоныя выступленьні будзем прымушаны зарэагаваць гэтакім спосабам, які думаем і для асобаў тыпу п. Л. і Ком. будзе зразумелым і пераконваючым. Што датычыць падстаўнога рэдактара апошняе газэты, з прычыны ўзмацніўшайся лаянкі, адначасна цягнем да судовай адказнасьці.

З пашанай А. Паўлюкевіч.
Дзеля таго, што выступленьні п. А. Луцкевіча проці Час. Бел. Рады датычыцца й кожнага з нас паасобку, як сябраў гэтай арганізацыі — падаем да ведама, што мы зусім салідарны з вышэйпісаным, як датычна зьместу і спосабу рэагаваньне да п. Луцкевіча.
А. Якімовіч, А. Кабычкін, С. Сасіноўскі, Я. Салавей.

Юрыдычныя парады.

Грамад. Ва—ку. Запытаньне: жонка ня жыець са мною. Дзяцей нямашчака. Патрабуе ўтрыманьне і падала аб гэтым ў Суд. Ці мае яна права патрэбаваць што ад мяне і як бараніцца.

Адказ. Па закону наагул—муж павінен утрымоўваць жонку і сямью. Але і жонка мае абавязак жыць з мужам і па магчымасьці памагаць. Калі жыве разам з мужам, дык права на утрыманьне мае толькі тады, калі жыць разам ня можа па віне мужа: (б'ець яе, здэкеуецца і г. д.). Калі ж адыйшла па сваёй волі, проста дзеля таго, што ня хоча (або „ня любіць“) — дык права ня мае. Дакажыце што віна яе і дайце згоду каб вярнулася дамоў, тады, ёй у дамаганьнях утрыманьня Суд адмовіць.

Грамад. Кар—ву. Запытаньне: ці можа сын патрэбаваць ад бацькі выдзелу яму часці зямлі і гаспадаркі.

Адказ. Па куль бацька жыве—ён гаспадар і ўся гаспадарка і распараджэньне ёю залежыць толькі ад яго. Патрэбаваць ня можа і калі бацька ня хоча, ніхто яго ня змусіць даць што небудзь.

Грамад. Яз. Жал—на. Адна ссылка на закон, аб якім вы пішаце ў вашай справе не паможа. Трэба йсьці зусім іначай. Што і як трэ' рабіць — знойдзецца ў пісьме, якое послана вам 3 г. м.

Грамад. Рудко Ц—му. Запытаньне: Паўздоры ў кнігаром у яго краме. Той запрасяў паліцыянта і заявіў, што я пакараў кнігі, якія быццам ён адабраў. Напісаны пратакол, цягнуць ў Суд Кнігар — сьведкай. Ці можа ён быць за сьведку, паліцыянт абвінавачваць і як бараніцца.

Адказ. У даным выпадку справа падлягае Міравому Суду, значыцца па закону абвінавачываць будзе паліцыя. Калі начальства даручыць, а ніхто са старон не паставіць яго сьведкай, дык можа абвінавачваць нават той самы паліцыянт, што пісаў пратакол. Кнігар зьяўляецца пакрыўджаным; будзе дапрашывацца як сьведка, але можна заявіць „эксэпцыю“—(адвод) і яго дапросіць без прысягі. Як бараніцца — трудна ў газэце параіць, бо гэта залежыць ад шмат якіх акалічнасьцяў, часта вельмі нязначных. Пасылаецца пісьмо, адказ падрабязны дамо як адкажыце на пытаньні ў пісьме.

ЖАРТЫ.

Не зразумеў.

У вагоне цяльнай дарогі, паміж іншых пасажыраў, едзе беларускі селянін.

Кантроль прагледае білеты, падходзіць да селяніна і пытаецца.
— Пан бядзіе ласкава покажаць панскі білет.

Селянін не зразумеў у чым справа і адказвае.

— Выбачайце, у мяне не панскі білет, а свой...

Пстрычка.

Комуна.

— Што гэта значыць — „комуна“?

— Гэта такая штука:
„Што твае—тое—мае, а што мае—тое не твае!“

Усе аддаў.

Судзьдзя канчае дыктаваць пісару пратакол і пытае:

— Ці абвінавачаны мае яшчэ што дадаць на сваю абарону?

Селянін чухаецца ў галаву, паціскае выкіма і кажа:

— Ані граша не дадам ужо, бо ўсе грошы забраў васьм гэтых пан адвакат.

Сьмерць і доктар.

Хворы паправіўся, а сьмерць за дзьвярыма злеуцпа на доктара:

— Чакай, эбладнік! Гэты раз вярваў ты ў мяне ахвяру, хаця-ж гэта і рэдка здараецца...

— Даруй мне апраўдваўся доктар—я тут не вінаваты. Ты-ж ведаеш мае лекі... Але што-ж: я ўліваў яму іх у горла, а ён — каб яго ліха — выплёвываў!
(„Громадскі Голос“).

Н—ра, В—р. Бясплатныя пароды праз нашу газэту даюцца толькі падпісчыкам. Свае пытаньні вы не падпісалі, няведама што гэта за „Н—ра“, „В—р“, ці гэта ініцыялы прозьвішча, ці што іншае? Дзеля гэтага адказу не даем.

АБВЕСТКА

З мэтай большай даступнасьці прыватнай беларускай школы для бяднейшага насяленьня

Дырэкцыя Клецкай Беларускай гімназіі пастанавіла:

- 1) Навуку ў 1 клясе гімназіі для бедных дзяцей абвесьціць бясплатнай.
- 2) Плату за навуку у 2 і 3 кл. гімназіі для бяднейшых вучняў зьменьшыць напалову.

Дырэкцыя

Хутка выйдзе з друку № 11 - 12 гумарыстычнага журнала

„АВАДЗЕНЬ“

Журнал высылаецца толькі за грошы. Падпісная плата на 3 месяцы—1 зл. 80 гр.; паўгода 3 зл. 50 гр.

Адрэс: Wilno, Zawalna 7 (пры квігарні).

ФРУКТОВЫЯ ДРЭВЫ
Добры новы выбар — па недарагіх цэнах
Можна купіць у гародніцтве
„МАЗАЛЕВА“
каля kolonji Wileńskiej.
ЗАКАЗЫ ПРЫЙМАЮЦА: ВІЛЬНЯ, ЗАВАЛЬНАЯ ВУЛ. 6—2.

